

“Янарыш” газетасынын бер санын укып чыканнан сон туган фикерләр

Корреспонденты Наилә Сәфиуллинанын “Янарыш” газетасынын быелгы 18 март санында чыккан “Этнос” балалар үзәгендә татар элитасы булдыру максаты белән үткән утырыш турындагы язмасын укып, уйга калган идем бер.

Бер атнадан сон, Голнур Хәйруллинанын “Ник тиз бирешәбез? (Янарыш”, 25 март) дигән язмасын укып чыккач, янә дә борчылдым.

Голнур Хәйруллина: “Саф татарча сойләшүне хәзер авылларда гына ишәтергә момкин. Эшләр шулайга барса, телебезнен ботенләйгә юкка чыгу куркынычы бар. Бер сорау туа, нигә без шулай тиз бирешәбез?” – дип, авылыннан Томәнгә килсә, татар яшьләренен русча гына сойләшүләренә борчылып, башка милләт кешеләренен үз телләрендә беркемнән оялмыйча рәхәтләнеп сойләшүләренә соклануы турында ачынуын белдерә.

Наилә Сәфиуллина “Татар милләте элитасын тәрбияләв” дигән язмасында милли

всешнен топ шарты булган милли элита тәрбияләв темасын ачарга тырышкан, әмма буталчык уйларыннан әйләнәп чыга алмаган. Милли элита булдыру турында сойләшүгә жыелган кешеләр алдында "Этнос" үзәгендә тәрбия алучы ике баланын туган телдә шигырьләр укуына сокланып, алардан милли элита үсеп чыгуына ышаныч белдереп, шуна соенвен яшерә алмаган.

Үз-үзенә каршы чыга түгелме Наилә ханым? Бер яктан, тобәк милли үсеш хәрәкәтен, урман эчендә адашып, гел бер коега килеп чыккан, һәр чыгуында аны яна кое итеп кабул иткән кеше хәрәкәтләре белән чагыштыра (булган хәл), алга таба бернинди үсеш юклыкка басым ясый, икенче яктан, татар элитасы үсеп килә, дип хәбәр итә.

Миндә шундый сорау туды: "Томәндә яшәвче барлык диаспора балалары белән эшләвче "Этнос" үзәге генә үти аламы бүгенге заманда татар элитасын тәрбияләвне?"

Венера Хәйруллина житәкчелегендәге "Этнос" үзәгенен булуы бик әйбәт, ул зур эш башкара, милләтләр дуслыгын ныгытуга зур олаш кертә үзәннән, олкә һәм шәһәр житәкчеләренән горурлыгы булып тора, татарлар кинәшкә шунда жыела. Андый үзәктән булуы бик кирәк тобәк очен, "елына 1500 бала тәрбия ала" торган бу учреждение олкә һәм шәһәр житәкчеләренән дә горурлыгы булып тора. Әмма мәктәпкәчә һәм башлангыч сыйныфлар яшендәге барлык милләт балалары белән эшли торган учреждение, нинди генә югары дәрәжәдә эшләмәсен, милли элита тәрбияләп чыгарырга олгерә алмый, милли тәрбия орлыкларын салып кына кала ала ул бала күнеленә. Анда тәрбия алган балалар очен башлангыч мәктәп яшеннән узуга милли тәрбия алу юллары озелә, чонки милли мәктәпләребез я гимназияләребез юк. Вакытында гимназияләр ачып, югары дәрәжә эшләтә алган тобәкләрдә тәрбияләнә ул татар элитасы

Милләтнән элитасы булгач, элита эченә кергән кешеләр туган телне камил, анын тарихын, мәдәниятен яхшы белергә тиешләр, милли хәрәкәтнән максатын ачык күз алдына китерә, үсеш юлларын ачыклай, милләт мәнфәгатьләре очен йорәге ялкынланып яна элита кешесенән, милли үсеш очен момкин булганны гына түгел, момкин булмаганны да эшли ул, шуна кочен дә, акчасын да жәлләми. Бай я абруйлы урын яулаган, ләкин милләте турында кайгыртмаган һәр кешене милли элита кешесе, дип әйтеп булмый. Милли элитанын топ бурычы - милли үсешнен топ нигезе булган милли мәгариф системасы, милли мәктәпләр, гимназияләр булдыру. Ни кызганыч, тобәк татар милли хәрәкәте бу бурычны үти алмады.

Рус телендә булса да үткәрелгән исәпсез-хисапсыз жыеннарның, очрашып сойләшүләрнен, конференцияләрнен алга таба үсеш очен кабул ителгән бер генә карары гамәлгә ашса да, татар хәрәкәте бер үк кое тирәсендә әйләнә, дип әйтергә тел күтәрелмәс иде.

Милли үсешнен бер урында туктап калу гына түгел, артка кире китеп баруына мисаллар чиксез күп.

Халыкта туган телне саклауга омтылыш юк диярлек. Олкәнен коньягында яшәгән татар балаларының 70% тан артыгы гомумбелем бирү мәктәпләрендә туган телне өйрәнә алмый, шуна ата-аналар, кин жәмәгатьчелек вәкилләре битараф булып кала бирә. Алай гына да түгел, ата-аналар арасында мәктәп житәкчеләренә татар телен укытып балаларның башларын катырмагыз, дигән таләп куючылар да бар. Саф татар авылларында укучылар саны 60-70 тән алып 100 гә кадәр житкән мәктәпләргә ябып, балаларны автобуларда башка авыллардагы рус мәктәпләренә йортеп укыталар, бу хәрәкәткә Яркән районының Яна Кәешкүл мәктәбе генә каршы торды, алай гына да түгел, хөкүмәт тарафыннан заманча яна мәктәп бинасы төзелүгә ирешә алды.

Мәдәният, әдәбият, сәнгатьбез нәвәскәрлек дәрәжәсендә кала бирә, гел татарлар гына катнашкан жыелышларда да сойләшү урыс телендә генә бара, шулай итеп туган телебезне кимсетәбез, яшьләргә тискәре үрнәк күрсәтәбез.

Дорес, Казанда үткән татар теле тобәкара олимпиадаларында безнен укучылар белемнәренә карата лаеклы призлы урыннар яулап кайталар. Милли үсешбезнен кыенлыклары турында сүз башлаган кешеләрнен шуның белән авызларын ябарга тырышалар да. Ләкин алар бит санаулы гына, ин яхшы укытучыларның укучылары, без ул укытучыларны яхшы беләбез, мен рәхмәтләребезне юллыйбыз аларга. Ә бит, 15 ел буге тобәгебездә татар теле олимпиадаларын әзерләп үткәреп килгән Сания Хәйретдинова үзе быелгы олимпиадада укучыларның Тукайны белмәүләрен күреп хәсрәткә калды.

Быел апрель аенда Тобәк мәгарифен үстерү институтында укытучылар һәм укучылар очен тууына 125 ел тулу унаеннан Габдулла Тукайга багышланган фестиваль үткәреп, татар мәктәпләргә укучыларын янадан Тукайга кайтару чарасы үткәрелде, әмма балалар очен мондый чаралар системалы рәвештә үткәрелми шул, бу чарага карата татар жәмәгатьчелегенен игътибары булмады диярлек.

Авыл клубларынын, китапханәләрнен күбесе ябылды, хәтта өлкә үзәгендә бер милли китапханәбез генә дә юк, өлкә татар мәдәнияте учреждениесен торгыза алмадык, шунлыктан авыл мәдәният хезмәткәрләре үзәктән бернинди методик ярдәмсез, үзлекләреннән, "үз казаннарында кайнап" кына эшләп яталар. Хәмит Ярминен музейе очен анын тол хатыны (мәрхүмә) Халидә апа Томәнгә тапшырган бәнасыз гыйльми-мәдәни мирасы өлкә музей-тыюлыгында саклана, аларга мәкерле кул сузучылар да булды. Халидә Гатина-Ярмохәммәтова уйлаганча, ул ышанганча, Томәндә Ярми муззеен, анын нигезендә татар әдәбияты муззеен оештыру очен бина юк, булуы күренми дә.

Бик озак дәвам итәргә була сүзне узган гасырнын 90 нчы елларында ирешкән унышларыбызнын гына да юкка чыга баруы турында.

Мин үз карашымны белдердем. "Ник чигенәбез?" – дигән сорау куеп, якташларыбыз бу мәсьәлә турында үз фикерләрен житкерерләр, дигән омет белән туктыйм шушы урында.

Бибинур Сабирова.